



***Parroċċa Qalb Bla Tebgħa  
Ta' Marija  
Burmarrad***

Tel: 21573045/ Fax:21578118

[www.parroccaburmarrad.com](http://www.parroccaburmarrad.com)

email:kappillan@parroccaburmarrad.com

***LEHEN IL-PARROĊĊA - Ottubru 2013 - Nru. 369***



IHM

## ***Il-Kelma tal-Kappillan***

Ghezież,

**E**rgajna qbadna r-ritmu tal-ħajja normali tagħna, wara tlett xhur ta' shana kbira, li forsi għal xi wħud ħalliethom bla saħħa u bla nifs. Ninsabu fix-xahar iddedikat lil Madonna tar-Rużarju, pero' mhux biss. Aħna l-Frangiskani mxerrdin mal-erbat irjeh tad-dinja u niċċelebraw b'solennita' kbira l-Festa ta' San Frangisk. Frangisku kellu qima u mħabba, mimlija kollha devozzjoni lejn din l-Omm Imbierka tas-Sema.

Alla, li sa mill-bidu għażilha biex tkun Omm Ibnu l-għażiż, ma setax ikun li ma jzejjinihxi bl-ogħla grad ta' qdusija li qatt seta' jagħti. Il-grazzja wkoll li Alla ta lil Marija tixirqilha għax ħa grazzja magħha għax raha 'mimlija b'kull grazzja tas-sema'. Din il-frazi, għal San Frangisk t'Assisi, gaġhlitu jinfexx f'innu ta' tiffir lil Marija. Mela ejjew aħna wkoll infahħru lil Marija bħal Frangisku, u ma nħallux dan ix-xahar jghaddi bhax-xhur l-oħra, mingħajr ma ngħidu dik it-talba tant sabiħa tar-Rużarju, fil-familji tagħna jew il-Knisja.

Fl-aħharnett, ninsabu fl-aħħar tas-Sena tal-Fidi u biex ngħalqu din is-sena ser ikollna tlett laqgħat immexxija minn P. Ġoġ Zammit ofm Conv., ex-Kappillan tal-Parroċċa tagħna, fejn ser ikellimna dwar il-kobor u l-importanza tas-sagrament tal-Qrar.

Għalhekk minn issa nhegġigkom il-koll sabiex iżzommu dawn id-dati liberi tat-30 ta' Ottubru, 6 ta' Novembru, u t-13 ta' Novembru, liberi, sabiex flimkien nisimġu kelma ta' gid. Il-ħin ta' dawn il-laqgħat jkun fis-7.00pm, fiċ-Centru Parrokkjali.

Tkunu mberkin!

P. Joseph Mamo ofm Conv.

## *L-Attitudni kollox!*

**F**i sptar kbir fl-Amerka kien hemm post fejn kont issib il-lifts kollha, telgħin u neżlin il-ħin kollu it-tlettax 'il sular tal-isptar. L-attività kienet kontinwa lejl u nhar. Ġo kull lift kont issib persuna inkarigata biex iżzomm l-ordni, torganizza lill-okkupanti u tagħfas il-buttuni hi. Kien xogħol monotonu għall-aħħar u l-persuna ftit li xejn kienet tircievi grazzi, bejn għax kulhadd kien ikun mgħaġġel u bejn għax kemm il-vizitaturi u anke t-tobba kienu jarawha żejda din il-persuna ġol-lift.

Waħda minn dawn l-operaturi tal-lifts kienet mara anzjana, imkemma u bla edukazzjoni. Kienet tasal kuljum l-isptar u tidħol fil-lift tagħha fis-sitta ta' filgħodu. Kien ikollha kuljum tbissima kbira fuq fommha li kienet mera tal-ferħ li kellha f'qalbha. Kienet qisha bozza dawl f'dak il-bini antik u ta' dwejjaq. Ħafna mit-tobba kienu joqogħdu jistennew il-lift tagħha jasal biex jitiġħu fih, anki jekk kien ikollhom jistennew xi ftit u kienu jkunu mgħaġġlin. Imma mhux l-ewwel darba li sabet min joffendiha jew jgħaddiha biż-żmien. Madankollu qatt ma ħalliet lil hadd idallmilha l-ġurnata tagħha. Kienet taqsam il-ferħ tagħha ma' kull min kien interessat li jirċevih.

Darba minnhom, tabiba żagħżuġha staqsietha kif jirnexxielha tibqa' daqshekk ferħana l-ħin kollu. Ix-xiħa tal-lift wegħitha hekk: ***Il-ferħ u s-saħħa ġewwinija tiegħi ġejjin mill-Mulej. Jien ma nagħti poter lil hadd li jbidilli l-burdata tajba li jkollu kull filgħodu. L-unika haġa li nista' nikkontrolla fil-ħajja hija l-attitudni u r-reazzjoni tiegħi għal dak li jiġrili. Jien dejjem nagħzel li nirrispondi bl-imħabba.***

- Ma nistax inbiddel il-passat tiegħi.
- Ma nistax inbiddel lin-nies u kif iġibu ruħhom.
- Ma nistax inbiddel dak li għandu jiġri.

Haġa waħda nista' nagħmel, nilgħab bl-unika korda li għandi f'idi – l-attitudni tiegħi. 10% ta' ħajti hija x'jiġrili u 90% ta' ħajti hija kif nirrispondi għal dak li jiġrili.

**Irrispondi ta' għaref.**

**Irrispondi ta' nisrani.**

**Irrispondi bl-imħabba.**

# HAJJA U HIDMA - Ottubru 2013

**It-Tlieta 1 Jum l-Anzjani.** Bidu tax-xahar iddedikat lil Madonna tar-Rużarju.

6.30pm – Rużarju quddiem Ġesu’ Sagramentat u Barka Sagramentali.

7.00pm – Quddiesa bil-ħsieb tal-Ewwel Jum tat-Tridu ta’ San Franġisk, immexxija minn Fr. Michael Buġeja. Janima l-kant il-Kor Parrokkjali.

**L-Erbgħa 2 It-Tieni Jum tat-Tridu ta’ San Franġisk.**

6.30pm – Rużarju quddiem Ġesu’ Sagramentat u Barka Sagramentali.


7.00pm – Quddiesa bil-ħsieb tal-Ewwel Jum tat-Tridu ta’ San Franġisk, immexxija minn Fr. Michael Buġeja. Janima l-kant il-Kor Parrokkjali.

**Il-Ħamis 3 L-Ewwel Ħamis tax-xahar.** Issir l-Adorazzjoni fis-Seminarju tal-Virtu’ b’talb għall-vokazzjonijiet saċerdotali u reliġjużi. Tluq f’nofs in-nhar.

**It-Tielet Jum tat-Tridu ta’ San Franġisk.**

6.30pm – Rużarju quddiem Ġesu’ Sagramentat u Barka Sagramentali.

7.00pm – Quddiesa bil-ħsieb tal-Ewwel Jum tat-Tridu ta’ San Franġisk, immexxija minn Fr. Michael Buġeja. Janima l-kant il-Kor Parrokkjali. Fi tmiem il-Quddiesa jiġi ċelebrat it-Transitu ta’ Missierna San Franġisk.



- Il-Ġimgħa 4 Jum is-Solennita' ta' Missierna San Frangisk.**  
 L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'.  
 6.30pm – Kuruna Frangiskana quddiem Ġesu' Sagramentat u tingħata l-Barka Sagramentali.  
 7.00pm – Quddiesa Solenni mmexxija mill-Komunita' Frangiskana, fejn isir il-ħsieb minn P.Edmond Theuma ofm.Conv. Janima l-kant il-Kor Parrokkjali.
- Is-Sibt 5 L-Ewwel Sibt tax-xahar.** Inġeddu l-konsagrazzjoni tagħna lil Qalb Bla Tebgħa ta' Marija.  
 Illum il-festa ta' Santa Fawstina.  
 Bejn l-10.00am u 12.00pm tkun miftuħa l-librerija.  
 Ma ssirx l-adorazzjoni għax hawn żwieġ fil-Parroċċa.
- Il-Ħadd 6** Fit-8.30am – Wara l-quddiesa fuq iz-zuntier isir it-Tberik tal-Animali fl-okkażjoni tal-Festa ta' San Frangisk.
- It-Tnejn 7 Festa tal-Madonna tar-Rużarju.**  
 6.30pm – Rużarju quddiem Ġesu' Sagramentat u tingħata l-Barka Sagramentali.  
 7.00pm – Ħsieb waqt il-Quddiesa.
- It-Tlieta 8** Fis-7.30pm – Issir il-laqgħa tal-Kunsill Parrokkjali fiċ-Ċentru Parrokkjali. Inkunu fil-ħin.
- Il-Ħamis 10** Jum Dinji tas-Saħħa Mentali.
- Il-Ħadd 13** Jum it-Tagħlim Nisrani. Waqt il-Quddiesa tat-8.30am jingħata l-mandat lill-Katekisti għas-sena 2013-2014.
- L-Erbgħa 16** 7.30pm – Wara l-quddiesa ssir il-Lectio Divina fil-Knisja.



Kulhadd hu mħeġġeġ li jattendi. Indumu biss ftit aktar minn nofs siegħa. Minnek jonqos!

**Il-Ħamis 17 Pellegrinagġ għas-Santwarju tal-Madonna tas-Saħħa fir-Rabat Malta.** Tluq minn ħdejn il-Knisja fid-9.00am. Biljetti minnġhand il-helpers tas-soltu, jew ħallu isimkom fis-sagristija. Thallux għall-aħħar.

**Is-Sibt 19 u l-Ħadd 20 Jum il-Missjonijiet.**

Il-ġbir kollu jmur għall-Missjonijiet. Infakkru wkoll fl-Envelopes li tqassmu sabiex iġġibuhom magħkom. Bazaar b'risq il-Festa Titulari.

**Is-Sibt 26** Tinsewx iddawwru l-Arlogġ għall-ħin tax-xitwa. Minn għada l-quddies ta' fil-għaxija jibda jkun fis-6.15pm.

**Is-Sibt 26 u Jum il-Bibbja - Ġabra speċjali**

**l-Ħadd 27** b'risq il-Parroċċa.

**It-Tlieta 29** Fil-5.15pm – Tibda l-adorazzjoni tal-Ħniena Divina.

**L-Erbgħa 30** Fis-7.00pm ser issir l-ewwel laqgħa ma P. Gorg Zammit dwar is-Sagrament tal-Qrar fiċ-Ċentru Parrokkjali. Imħeġġin sabiex nattendu.

*Minn qalbna nixtiequ nirringrazzjaw lil P. Josef Pace ofm conu, li wara xahrejn fostna, issa gie mibghut fil-Parrocca ta' San Paul Il-Bahar. P. Josef, grazzi ta kull ma ghamilt magħna, u nwieghduk it-Talb tagħna, u anke int minn naha tiegħek tinsiniex. Grazzi u nawgurawlek hidma fejjieda anke fl-istudji tiegħek.*

# *Il-vjaġġ ġewwa Forlì l-Italja*

*Ġien mill-24 ta' Lulju sal-31 ta' Lulju qattajt esperjenza mill-isbaħ fil-villaġġ żgħir ta' Forlì ġewwa l-Italja.*

*Ġewwa dan il-post sibna grupp kbir ta' nies jilqawna. Hemmhekk morna ġewwa haġna postijiet bħal muzewijiet, kappelli etc. Intqajna ma nies differenti bħal l-isqof tal-post, raġel li qiegħed jgħin nies drogati inneħhu dan il-viżju ikraħ, ma żgħażaġħ tal-post u haġna aktar.*

*Din kienet esperjenza fejn tlabna, dorna haġna postijiet u haġna pjaċir.*

*Miguel Debattista  
KDS*



# Tajjeb Tkun Taf

- ❑ Ma' Lehen il-Parroċċa qed jitqassam lilkom l-envelope tal-Missjoni biex titfgħu id-donazzjoni tagħkom u ġġibuha l-Knisja sabiex nġhadhom fl-Uffiċċju Missjunarju.
- ❑ Grazi lil kulhadd tas-sehem li tajtu fl-14 u l-15 ta' Settembru fil-Maratona għall-Familja kollha fiċ-Ċentru Parrokkjali.
- ❑ Infakkru li kull nhar ta' Tlieta bejn id-9.00am u 12.00pm Ġesu' Ewkaristija jkun espost għall-qima u adorazzjoni tagħna fil-Kappella fiċ-Ċentru Parrokkjali.
- ❑ Il-Hadd 6 t'Ottubru se jsir it-Tberik tal-Annimali fl-okkażjoni tal-Festa ta' San Franġisk. It-tberik se jsir wara l-quddiesa tat-8.30am fuq iz-zuntier tal-Knisja.
- ❑ Ma' Lehen il-Parroċċa qieghed jitqassam Envelope sabiex fih tnizzlu l-ismijiet tal-egħzież tagħkom li għaddew għall-Hajja ta' Dejjem, għax kull nhar ta' Ġimgħa l-quddiesa ta' fil-ghaxija tas-6.15pm, fix-xahar ta' Novembru, tkun offruta għalihom.
- ❑ Ottubru huwa x-xahar iddedikat lill-Madonna tar-Rużarju. Tkun haġa sabiħa u qaddisa jekk fil-familji jew fil-Knisja fil-hin ta' qabel il-Quddiesa tingħad it-talba qawwija tar-Rużarju. *'Il-familja li titlob flimkien tibqa' flimkien.'*
- ❑ Matul ix-xahar t'Ottubru kull nhar ta' Tnejn isir ir-Rużarju fil-Pjazza tal-Knisja fil-5.30pm.
- ❑ Il-Computer Room fiċ-Ċentru Parrokkjali hi lesta. Min għandu xi computers żejda jew xi apparat iehor tal-computers, bħal mouse, keyboards u monitors, video cards etc.. jista' jkellew lill-Kappillan.
- ❑ Grazi lil dawk kollha li taw l-ghajnuna fl-Iskola Sajf 2013.